
మా వూళ్లో కొకొవాన్య అని ఓ ముసలాయన వుండేవాడు . అతనికి నా అన్న వాళ్లెవరూ 
మిగల్లేదు . అంచేత ఓ అనాధని తెచ్చుకుని తన కన్న సంతానంలాగా పెంచుకుందామని అతనికి 
అనిపించింది . 

మీ యెరుకలో యెవళ్లేనా అనాధలున్నారా అని . అతను యిరుగింటి వాళ్లనీపొరుగింటి 
వాళ్లనీ వాకబు చేశాడు . 

“ లేకేం , క్లీంకా పేటలోని గ్రిగోరీ పొతొపాయెవ్ పిల్లలు అనాధలై 
పోయారు. అదీ 
యీ మధ్య నుంచే. మన వూరి మునసబుగారు పెద్ద పిల్లల్ని కుట్లు . లేసులు నేర్పే చోటకి 
పం పేరు . చిన్నపిల్ల ఆరేళ్ల అమ్మాయి వుండిపోయింది . ఆపిల్లని యెవళ్లూ తీసికెళ్ల లేదు . 
నువ్వు ఆ అమ్మాయిని తీసుకెళ్లచ్చు " అని వాళ్లు చెప్పేరు . 

“ కాని నాకు ఆడపిల్లవల్ల చెయ్యి ఆసరా వుండదు . మొగపిల్లాడైతే బాగుంటుంది . 
వాడికి నా చేతిలో వున్న పని నేర్పుతాను , వాడు నాకు చెయ్యి ఆసరా వుంటాడు , పెద్ద యేక . 
కాని ఆడపిల్లవల్ల యేం లాభం ? దానికి నేనేం నేర్పగలను ? ” అన్నాడు కొకొవాన్య ." 

అలా అన్నాడేగాని మళ్లీ దీనంతటి గురించీ ఆలోచన చేశాడు . 

“ నాకు గ్రిగోరీ, అతని సాధుశీలురాలైన భార్యా కూడా తెలుసు . కష్టపడి పని చేసేవాళ్లు , 
మంచి వాళ్లు . యీ పిల్లకి వాళ్ల పోలికలు వస్తే ఫరవా లేదు . యీ అమ్మాయిని చేరదీస్తాను . 
యింతకీ వస్తుందో రాదో ? ” అన్నాడు . 

“ అయ్యో, పాపం ,దాని బతు కేం పూలపాన్పులా లేదయ్యోయ్ ” అని ఇరుగుపొరుగు 
వాళ్లు అతనికి చెప్పేరు . “ మునసబుగారు గ్రిగోరీ యింటినివో పేద పిశాచానికి యిచ్చేడు . యీ 
అనాధ పిల్ల పెద్ద యేదాకా చూడమని చెప్పేడు . కాని వాడికే కుచేల సంతానం వుంది . 
వాళ్ల కే ముద్ద కి కటకటగా వుంది . యిక వాడి పెళ్లాం యీ దిక్కూ మొక్కూ లేని పిల్లని 
అస్తమానూ సతాయిస్తూనే వుంది . పసరు మెతుకు విదపడానికి విసుక్కుంటుంది . పాపం 
పసిపిల్లేఅయినా ఆ మాత్రం బోధపడే శక్తి వుంది . ఆపిల్లకి బాధ తెలుసు . ఆ కొంప 
లోనుంచి విరగడైపోతానూ అని అంటోంది . నువ్వెళ్లి అడుగు , నీతో వస్తుంది ” అని చెప్పేరు . 

“ నిజమే ఆ ముక్క . నేను ఆపిల్ల తోగోముగా మాట్లాడతాను ” అన్నాడు కొకొవాన్య . 

వో సెలవురోజున అతను ఆపిల్ల వుంటూ వున్న చోటుకి వెళ్లేడు . ఆ యింటినిండా 
పెద్దా విన్నా బోలెడు మంది వున్నారు. ఓ చిన్నపిల్ల పొయ్యి పక్కన జేగురు రంగుపిల్లిని 
నిమురుతూ కూర్చుంది . ఆపిల్ల చిన్నపిల్ల, ఆమెనిమురుతూ వున్నపిల్లీచిన్నగానేవుంది . 
ఆపిల్లి యెంత సన్నగా యెడిగా వుందో చెప్పలేం. అసలు యెవళ్లేనా దాన్ని యింట్లో చేర 

దియ్యడం ఆశ్చర్యం కలిగిస్తుంది . ఆ అమ్మాయి ఆపిల్లిని నిమురుతూ వుంటే అది గుర్ 
మంటోంది . దాని కూత యిల్లంతా వినిపిస్తోంది . 

కొకొవాన్య ఆపిల్ల కేసి చూసి “ యిదేనా ?గోరీ యిచ్చిన కానుక ? ” అని అడిగేడు . 

“ ఆఁ, అదే యిది ” అని యింటావిడ సణిగింది . “తనుచాలదన్నట్టు మెడకో డోలులాగా 
ఆ పిల్లిపిల్ల వొకటి కూడా మేతకి . యీ పిల్లిపిల్లని వదిలించుకో లేకుండా వున్నాం . అది 
మా పిల్లల్ని గీరుతూ రక్కుతూ వుంటుంది . యికపోతే ఖర్మదానికి తిండి పెట్టాలి ” అంది . 

“ మీ పిల్లలు దాన్ని ఉడికిస్తున్నారేమో. ఆ పిల్ల దగ్గర గోముగానే వుంటుంది ” 
అన్నాడు కొకొవాన్య. 

తర్వాత అతను ఆ పిల్ల కేసి తిరిగి 
“ వూ , పొదార్యోంకాగో, యేం , నా దగ్గరికి వచ్చి నాతో వుంటావా ? ” అని అడిగేడు . 
ఆ పిల్ల గుడ్లు అంత చేసి చూసింది . - 
“ నా పేరు దార్యొంకా అని మీకెలా తెలుసు ? ” 

“వూరికే . నేను యేమీ అనుకోకుండా , తెలియకుండా వూరికే అలా పిలిచే సేనంతే ” 
అన్నాడతను . 

“కాని మీరెవరు ? " అని ఆ పిల్ల అడిగింది . 

“ ఓ మాదిరి వేటగాణ్ణి. వేసవికాలంలో యిసిక దాబరా గిన్నెలో నీళ్లల్లో వొడబోసి 
బంగారం దొరుకుతుందేమోచూస్తాను. శీతకట్టులో అడివిలోకి వెళ్లి మేక దొరుకుతుందే 

మోనని చూస్తాను. కాని దానిజాడైనా దొరకదు " అన్నాడు . 
“దొరికితే దాన్నికాల్చేస్తారా ? " , 

“అబ్బే ” అన్నాడు కొకొవాన్య . “ నేను మామూలు మేకల్ని కాలుస్తా . కాని దాన్ని 
కాదు . అది దాని ముందు కుడికాలు యెక్కడ ఆన్చుతుందో చూడాలని ” అన్నాడు . 

“ యెందుకు ? " 
“ వచ్చి నా దగ్గర వుండు .దాన్ని గురించి మొత్తం చెపుతా ” అన్నాడు కొకొవాన్య . 

ఆ చిన్నపిల్లకి ఆ మేక గురించి వినాలనిచాలా యిదిగా వుంది . అతను మంచి సరదా 
అయిన ముసలతనిలాగే కనిపించేడు . అందుకని ఆమె అతనితో 

“ సరే వస్తా ,కాని యీ పిల్లి 
పిల్లనీనాతో తెచ్చుకుంటా . చూడండి యెంత మంచిదో 
యిది " అంది . 


* చిరుకానక (రష్యన్ ) . 

యింటావిడ వాళ్ల మాటలు వింది . ఆ అనాధ పక్షిని వదిలించుకుని చేతులు కడు 
క్కోవడంకంటే సంతోషంగా వుండేది మరోటి లేదు . ఆమెదార్యొంకా వస్తువుల్ని గబ 
గబ సర్దడం మొదలెట్టింది . కొకొవాన్య మనసు మార్చుకుంటాడేమోనని ఆమెకి భయం 
కలిగింది . 

పిల్లి కూడా విషయం మొత్తం గ్రహించినట్టే వుంది . అది వాళ్ల కాళ్ల మీద రాసు 
కుంటూ 

“ అ . .. వును ! స ... స్స . .. రిగా వుంది ” అని గుర్ మంది . 
అలా కొకొవాన్య అనాధ పిల్లని యింటికి తీసుకెళ్లాడు . 

అతను పొడగరి . అతనికి గడ్డం వుంది . ఆమె చిన్నది . ఆమెకి చప్పిడి ముక్కు .వాల్లి 
దరూరోడ్డు మీద వెళ్లారు. బురద కొట్టుకుని 

పిల్లివాళ్ల వెనకాల యీడ్చుకుంటూ వెళ్లింది . 
ఆ రకంగా కొకొవాన్య , అనాధ దార్యొంకా , పిల్లి కలిసి జీవించడం మొదలైంది . 
రోజులు గడిచేయి . వాళ్లు ధనవంతులు కాలేదు కాని వున్నదాంతో యెవళ్లకీ లోటు లేకుండా 
తిండికి లోపం లేకుండా గడిచింది . 

పొద్దున్నే కొకొవాన్య పనిలోకి వెళ్లేవాడు .దాఠ్యాంకా యిల్లు వూడ్చి శుభ్రం చేసేది . 
సూప్ , పాయసం వండేది .పిల్లి చుంచుల్ని వేటాడేది . సాయంత్రం పూట యింటి దగ్గర 
హాయిగా సరదాగా కలిసి కాలక్షేపం చేసేవాళ్లు . 

ముసలతను పిట్ట కథలు అద్భుతంగా చెప్పేవాడు . దార్యొంకా కథలంటే చెవి కోసు 
కునేది . పిల్లి గుర్ మంటూ పడుకునేది , “ అవును. .. స...స్సరిగా వుంది ” అంటూ . 

కాని కథ అయిపోతూనే దార్యొంకా 

అతను చెప్పాడేగాని తరువాత యెందుకు చెప్పానా అని నాలిక కరుచుకున్నాడు . యేమంటే 
ఆ తర్వాత దార్యొంకా మేకపిల్ల గురించి తప్ప దేన్ని గురించి అడిగేది కాదు . 

“తాతా , అది పెద్ద మేకా ? " 

అది బల్ల కంటే యెక్కువ యెత్తు వుండదని , దాని కాళ్లు సన్నగా వుంటాయని , 
తల చక్కగా వుంటుందని కొకొవాన్య చెప్పేడు . 

“ అయితే తాతా దానికి కొమ్ములున్నాయా ? ” అని దార్యొంకా అడిగేది . 

“ అయ్యొ, లేకేం, చక్కని కొమ్ములున్నాయి . మామూలు మేకలకి రెండు కొమ్ములే 
వుంటాయి. కాని దీనికి జింక కొమ్ములున్నాయి , అయిదు చిలువల కొమ్ములు . ” 

“ అది ఏ జంతువుల్నేనా తింటుందా , తాతా . ” 

“వూహు, అది యే జంతువునీతినదు . ఆకుల్నీ , గడ్డినీతింటుంది . శీతాకాలంలో గడ్డి 
మేట్లల్లో వుండే గడ్డిని కొంచెం కొరుకుతుంది . ” 

“దాని రంగు యెలా వుంటుంది ? ” 

“ వేసవికాలంలో పిల్లి 
లాగా జేగురు రంగులో వుంటుంది , శీతాకాలంలో వెండి తెలుపులో 
వుంటుంది . " 

“ అది వాసన కొడుందా ? " 
కొకొవాన్యకి కోపం వచ్చింది . 


“ వూ , యిప్పుడు మేకని గురించి చెప్పు తాతా ! యెలా వుంటుంది అది ? ” అని గుర్తు 
చేస్తూ అడిగేది . 

మొదట్లో కొకొవాన్య తరవాత తరవాత చెప్తా అనేవాడు . కాని వో సారి చెప్పేడు . 

“ అది అలాంటి యిలాంటి మేక కాదు . దాని పద్ద తే వేరు .దాని ముందు కుడి కాలుకి 
వెండి గిట్ట వుంటుంది . ఒక సారి ఆ గిట్టతో నేలమీద తాడిస్తే వో వజ్రం అక్కడ వూడి 
పడుతుంది . రెండు సార్లు తాడిస్తే రెండు వజ్రాలు వస్తాయి . నేలమీద ఆ గిట్టతో అది 
బరికితే గనక అబ్బో గుట్ట వజ్రాలు పోగవుతాయి ” అని చెప్పేడు . 

“ చెడ్డ వాసన పెంపుడు మేకలకి వుంటుంది . అది అడివి మేక . అంచేత దానికి 
అడివి గుబాళింపు వుంటుంది ” అని చెప్పేడు . 

ఆకురాలుకాలం వచ్చింది . కొకొవాన్య అడివిలోకి వెళ్లడానికి తయారయేడు . మేకలు 
మేత మేసేచోటు వెతకాలనుకున్నాడు . కాని అప్పుడు దార్యాంకా బతిమాలాడ్డం, ప్రాధేయ 
పడ్డం మొదలు పెట్టింది . ఆ 

“ నన్నూ నీతో కూడా తీసుకెళ్లు తాతా , నేనూ ఆ మేక యెలా వుంటుందో కనీసం 
దూరం నుంచేనా చూస్తాను ” అంది . 

మొదట్లో ఆ ముసలాయన ఆ మాటలు చెవిన పెట్ట లేదు . 
• “ చిన్న పిల్లని శీతాకాలంలో అడివిలోకి తీసుకు వెళ్లడమా ? మామూలుగా వెళ్లలేం, 
స్కీలమీద వెళ్లాలి, నీకు తెలీదు అది . మంచులో కూరుకుపోతావు . అప్పుడు యేం చెయ్యాలి 
• నీతో ? గడ్డ కట్టి ముద్దయి పోతావు " అన్నాడు . 

కాని దార్యొంకా అతన్ని వదల్లేదు . బతిమలాడుతూనే వుంది . 
“ నన్నూ తీసుకెళ్లు , నన్నూ తీసుకెళ్లు ,తాతా ! నేను కొంచెం స్కీయింగ్ చేస్తా ” అంది . 
కొకొవాన్య ఆ మాటలూ యీ మాటలూ చెప్పి చూశేడు . ఆఖరికి అనుకున్నాడు : 


“దూరం అయితే నీకు ఆనవాలు తెలీదు . అన్ని మేకలకీ ఆకురాలుకాలంలో కొమ్ములుం 
టాయి . యెన్ని చిలవలు వున్నాయో తెలీదు నీకు . శీతాకాలంలో అయితే వేరు . మామూలు 

మేకలకి అప్పుడు కొమ్ములుండవు.కాని వెండి గిట్ట మేకకి యెప్పుడూ కొమ్ములుంటాయి . 
అంచేత దూరం నుంచేనా నీకు తెలుస్తుంది ” అన్నాడు కొకొవాన్య . 

అలా ఆమెని బుజ్జగించేడు . దార్యొంకా యింటి దగ్గర వుండిపోయింది . కొకొవాన్య 
అడివిలోకి వెళ్లేడు . 

అయిదో రోజున తిరిగివచ్చేడు . 

“ యీ యేడాది చాలా మేకలు పోల్డెవేవ్ స్క్ వేపు మేతకి వెడుతున్నాయి . యీ శీతా 
కాలంలో అక్కడికి వెడతాను ” అన్నాడతను . 

“కాని శీతాకాలంలో అడివిలో యెలా పడుకుంటావు? ” అని దార్యొంకా అడిగింది . 

“ అక్కడో చిన్న గుడిసె వుందిలే. మనం గడ్డి కోతకి వెళ్లే 
లోయ దగ్గర. గట్టిగా 
వుండే గుడి సె, కిటికీ వుంది . చలికి నెగడు - వుంది . అక్కడ బాగా వుంటుంది నాకు ” 
అన్నాడు . 

అప్పుడు దార్యాంకా మళ్లీ మొదలు పెట్టింది : 
“ వెండి గిట్ట అక్కడా మేస్తుందా ? " , 
“ యేమో యెవళ్లకి తెలుసు ? మెయ్యొచ్చు. ” 
అప్పుడు ఆ పిల్ల మళ్లీ బతిమలాడ్డం ప్రాధేయపడ్డం మొదలు పెట్టింది . 

“ నన్నూ నీతో తీసుకెళ్లు తాతా , నేను గుడిసెలో వుండిపోతా . వెండి గిట్టు దగ్గరగా 
వస్తుందేమో చూడచ్చు . ” 


MORE 


ALL 


MIUM 


HOME 


“అయినా యీ అమ్మాయినీ కూడా తీసి కెడితే యేమవుతుంది . యింతా చేసి ? ఓసారి 
అనుభవం అయితే యిక మళ్లీ అడగదు. ” 

“ సరే అయితే . తీసుకెడతా . అడవిలోకి వెళ్లాక యేడుపు మొదలెట్టద్దు , యింటి 
కెళ్లిపోదాం అని పేచీ పెట్టద్దు , ఆr ? ” అన్నాడు . 

శీతాకాలం నిజంగానేవచ్చేక కొకొవాన్య చేతితో లాగే స్లెడ్జి బండిమీద రెండు రస్కుల 
మూటలు యెక్కించేడు . కొన్ని వేట వస్తువులు యెక్కించేడు . యింకా వేరే చిల్లర వస్తు వులు 
వేశాడు . దార్యొంకా కూడా తనూ వో చిన్న మూట తయారు చేసింది . బొమ్మకి గౌను 
తయారు చెయ్యడానికి కొన్ని పాత పీలికలు , వో దారం బండి , సూది తీసుకుంది . ఓ తాడు 
కూడా తీసుకుంది . 

“ దీంతో వెండి గిట్టని పట్టుకుంటా ” అనుకుంది . 
పిల్లిని వదిలి పెట్టడం బాధగానే వుంది , కాని యిక వేరే మార్గం లేదు మరి . ఆమె 
పిల్లిని నిమిరి , దాంతో మాట్లాడిదానికి అన్నీ వివరించి చెప్పింది . 

“తాతా , నేనూ అడివిలోకి వెడుతున్నాం ,పిల్లి 
పిల్లా ! నువ్వింటి దగ్గరే వుండి చుంచుల్ని 
పట్టుకో . వెండి గిట్టని చూశాక యింటికి వచ్చేస్తాం , నీకు అంతా చెపుతాగా ” అంది . 
పిల్లిపిల్ల కొంటె కళ్లతో చూసి గుర్ మంది : 
“ అవును. .. స.. స్స . . .రే . ” 

అలా కొకొవాన్య, దార్యొంకా బయల్దేరారు . మెరుగుపొరుగు వాళ్లంతా గుడ్లప్పగించి , 
చూస్తూ వుండిపోయేరు . 

“ యీ ముసలాడు గారం చేస్తున్నాడు . శీతాకాలంలో యిలాంటి చిన్నపిల్లని అడివిలోకి 

తీసుకు వెళ్లడమా ? ” అనుకున్నారు . 

కొకొవాన్య , దార్యొంకా యిళ్లు అన్నీ దాటి వెడుతూ వుంటే కుక్కలన్నీగోల చేసి 
అరవడం , మొరగడం , గందరగోళంగా వుండడం వాళ్ల చెవిన పడింది . యేదో అడివి జంతువు 

చొరబడితే మొరిగినట్టుగా అవి మొరుగుతున్నాయి . వాళ్లు వెనక్కి తిరిగి చూశేరు .పిల్లి 
రోడ్డు కి అడ్డం బడి పరిగెత్తు కుంటూ వస్తోంది . అది కుక్కలని చూసి చీదరించుకుంటూ , 
శాపనార్థాలు కుమ్మరిస్తూ వస్తోంది . పిల్లి యిప్పుడు కొంచెం పెద్దది అయింది . బలం 
వచ్చింది . తనజాగ్రత్త తను చూసుకోగలదు . దానితో తలపడే కుక్క యెక్కడా లేదు . 

దార్యాంకా దాన్ని పట్టుకుని యింటికి తీసి కెళ్లి దిగబెట్టి వద్దామనుకుంది . కాని దాన్ని 
పట్టుకోబోవడమే! అది అడివిలోకి పరిగెత్తి వెళ్లి రెప్ప మూసి తెరిచేలోపల చెట్టు యెక్కే 
సింది . దాన్ని దింప చూడండి ! 


దార్యొంకా దిగు దిగు అని దాన్ని పిలిచింది , కాని అది లొంగలేదు . యిక వాళ్లేం 
చేస్తారు? యెదరకి సాగిపోవాల్సి వచ్చింది . వాళ్లు వెనక్కి తిరిగి చూస్తే పిల్లి పరిగెత్తు 
కుంటూ దగ్గరికి వస్తోంది . ఓ పక్క నుంచి వస్తోంది . ఆ రకంగా పిల్లితో సహా వాళ్లు 
గుడిసె చేరుకున్నారు . 
వాళ్లు గుడిసెలో మకాం పెట్టారు. 

పిల్లివాళ్లతోబాటే వుంది .దాఠ్యాంకాకి గుడి సె, 
అదీ నచ్చేయి . 

“ యిక్కడ బాగుంది ” అందామె 
. 
కొకొవాన్య అవునన్నాడు : 
“ ఆఁ , ఉత్సాహంగా వుంది . ” 
- 
పిల్లి బంతిలా నెగడు దగ్గర లుంగ చుట్టుకు పోయి గట్టిగా గుర్ మంది . 

“ అవును . మీరు స ... స్స . ..రిగా అంతే . ” 

ఆ యేడు శీతాకాలంలో చాలా మేకలు వచ్చేయి . మామూలు మేకలు . కొకొవాన్య 
రోజూ వొకటి రెండింటిని తెచ్చేవాడు .వాటి తోళ్లు గుట్టగా పేరుకున్నాయి . వాటి మాంసం 

ఉప్పులో వూరేశారు . చేతి స్లెడ్జిలో మోసుకుని యింటికి తీసుకుపోలేనంత మాంసం వూరే 
శారు . యింటికి వెళ్లి వొక గుర్రాన్ని వెదికి తెచ్చుకోవాలని కొకొవాన్య అనుకున్నాడు . కాని 
దార్యొంకాని వొట్టి పిల్లి 
పిల్లతో వదిలి పెట్టి వెళ్లడం యెలాగ ? కాని దార్యొంకా అడివిలో 
వుండడానికి అలవాటు పడింది . ఆమే ఆ విషయం గురించి చెప్పింది . 

“తాతా ! వూళ్లోకి గుర్రంకోసం వెళ్లరాదా ? వూరేసిన మాంసాన్ని యింటికి తీసుకెళ్లాలి . 
కదా మనం ? " 

కొకొవాన్య ఆశ్చర్యపోయేడు . 

“ చిన్నపిల్ల వై నా యెన్ని తెలివి తేటలున్నాయి ! పెద్ద వాళ్ల లాగే యుక్తి గా వున్నావు . 
నీకే అనిపించిందా యిలాగ ? కాని ఒక్కత్తె వీ వుండడానికి భయం వెయ్యదూ ? ” 

“ భయం దేనికి ? యీ గుడిసె గట్టిగా వుంటుందని నువ్వే అన్నావు కదా ? తోడేళ్లు 
లోపలికిరాలేవు . అదీగాక అవి యిక్కడికిరానూ రావు. నాకుపిల్లి 
పిల్ల తోడు వుంది . నాకేం 
భయం లేదు . కాని గబగబా వచ్చెయ్యేం ? " అంది . 

కొకొవాన్య బయల్దేరేడు . దార్యొంకా వెనక దిగడి పోయింది . పిల్లితో . కొకొవాన్య 
మేకలని వెతకడానికి వెళ్లినప్పుడు ఒక్కత్తీ వుండడానికి అలవాటు పడింది . కాని చీకటి పడే 
వేళకి ఆమెకి కొంచెం బెదురు పట్టు కుంది . పిల్లికేసి చూసింది . అది హాయిగా తృప్తి గా 
పడుకొంది . దాంతో దార్యాంకాకి వూరట కలిగింది . ఆమె కిటికీ పక్కన కూర్చుని బయట 

లోయ కేసి చూసింది . అదుగో !... చిన్న బంతిలాంటిది యేదో అడివిలోనుంచి దొర్లు కుంటూ 
వస్తోంది . అది దగ్గ రకంటా వచ్చింది . ఆమె గుర్తు పట్టింది.దాన్ని... మేక . ఆ మేకకి సన్నని 
కాళ్లు వున్నాయి . తల నాజూగ్గా వుంది . దాని కొమ్ములకి అయిదు చిలవలు వున్నాయి . 

దార్యొంకా వెంటనేబయటికి పరిగెత్తి వెళ్లింది . కాని అక్కడ యేమీ కనిపించలేదు . 
అలా చూసి చూసి యిక ఆఖరికి గుడిసెలోపలికి వెళ్లింది . 

“ కలగన్నానేమో! యేదో భ్రమ ! ” అంది . 
“ అ. .. వును.. . స . .. స్సరిగా అంతే ! ” అని పిల్లి గుర్ మంది . 
దార్యొంకా పిల్లిని కూడా తీసుకుని మంచం యెక్కింది . తెల్లవారే దాకా పిలిచినా 
లేవని గాఢ నిద్రపోయింది . మరో రోజు గడిచింది . కొకొవాన్యరాలేదు .దార్యొంకాకి ఒంటరిగా 
పొద్దు పోకుండా వుంది . కాని యేడవలేదు . అందుకు బదులుగా పిల్లిని నిమిరింది . 

“మరేం బెంగపడకుపిల్లీ! తాత రేపు వస్తాడు ! నువ్వే చూస్తావుగా ! ” అంది . 
పిల్లి తన మామూలు పాట పాడింది : 

“ అవును. .. స .. .స్స . . .రిగా అంతే ! ” 

మళ్లీ దార్యొంకా కిటికీ పక్కన చేరి నక్షత్రాల కేసి చూస్తూ కూర్చుంది . యిక 
నిద్రపోదామా అనుకుంటూ వుండగా గుడిసెగోడమీద టు టప్ మని చప్పుడవడం 
వినిపించింది . ఆమె బెదిరి గెంతింది . అవతల గోడమీద టపటప చప్పుడు వినిపించింది . 
తర్వాత తిరిగి మొదటి గోడమీద వినిపించింది . తర్వాత గుమ్మంమీద . ఆఖర్న కప్పుమీద 
వినిపించింది . ఆ చప్పుడు గట్టిగా లేదు , గబగబా వేసే అడుగుల చప్పుడులాగా వుంది . 

హఠాత్తుగా దార్యొంకాకి వొక ఆలోచన తట్టింది . అది నిన్న వచ్చిన మేక అయితే ? 

ఆమెకి దాన్ని చూడాలని చాలా కోరికగా వుంది , భయం బెదురూ కూడా ఆమెని 
ఆపలేకపోయేయి . ఆమెతలుపు తెరిచి బయటికి తొంగి చూసింది . మేక వుందక్కడ .చాలా 
దగ్గరగా , చెయ్యిచాస్తే అందేటంత దగ్గరగా వుంది . అది . అది నేలమీద తాడించడానికి 
ముందు కాలు యెత్తింది . ఆ కాలిమీద వెండి గిట్ట తళక్ మంది . దాని కొమ్ములకి అయిదు 
చిలవలు వున్నాయి .దార్యొంకాకి యేం చెయ్యాలో తోచలేదు . అంచేత ఆమెదాన్ని మేమే 
అని సాదా మేకనీ, మేక పిల్లనీపిలిచినట్టు పిలిచింది . 

ఆ మేక నవ్వినట్టు వినిపించింది . తర్వాత అది లోయలో పరిగెత్తి వెళ్లిపోయింది . 
దార్యొంకా గుడి సెలోకి తిరిగివెళ్లి దీనంతటి గురించీ 
పిల్లికి చెప్పింది . 

“నాకు వెండి గిట్ట కనిపించింది . దాని కొమ్ములు , దాని గిట్ట కనిపించేయి . అది 
నేలమీద తాటించడం , విలువైన వజ్రాలు పోగు పడడం మాత్రం కనిపించలేదు . యీ 
సారి చూపిస్తుందేమో వాటిని ” అంది . 
పిల్లి 
పిల్ల తన మామూలు పాట పాడింది : 
“ అవును . స . .. స్స. . .రిగా అంతే . ” 

మూడో రోజు గడిచింది గాని కొకొవాన్యజాడ లేదు .దార్యొంకా ముఖం ముడుచుకు 
పోయింది . కొంచెం యేడ్చింది కూడా .పిల్లితో మాట్లాడాలనుకుంది . కాని 
పిల్లి యెక్కడికో 
వెళ్లిపోయింది . అప్పుడు దార్యాంకాకి నిజంగా భయం వేసింది . 

పిల్లిని వెతకడానికి వెళ్లింది . 
అప్పుడురాత్రి సమయం. పూర్ణిమ చంద్రుడు ప్రకాశిస్తున్నాడు .దార్యొంకా చుట్టూ 
చూసింది .పిల్లి కనిపించింది . అది బీటిమీద కూర్చుంది . దాని దగ్గర్లోనే మేక వుంది . 
అది కాలు యెత్తింది . దాని వెండి గిట్ట మెరిసింది . 

పిల్లి తల ఆడిస్తోంది . మేకా అలానే ఆడిస్తోంది , అవి రెండూ మాట్లాడుకుంటూ 
వున్నట్టు . తర్వాత అవి మంచుమీద పరిగెత్తడం మొదలు పెట్టాయి. 

మేక అటూ యిటూ పరిగెత్తి , అప్పుడు ఆగి , గిట్టతో నేలమీద తాటించింది . 
పిల్లి దగ్గరికి వచ్చింది , మేక దూరం వెళ్లిపోయింది . మళ్లీ ఆగి గిట్టతో తాటించింది . 
మళ్లీ అలానే 
జరిగింది . 

అవిచాలా సేపు అలా పరిగెత్తు తూ వున్నాయి . తర్వాత దూరంగా వెళ్లి కనిపించకుండా 
మాయమై 
పోయేయి . తర్వాత తిన్నగా గుడిసె దగ్గరికి వచ్చేయి . 

మేక గుడిసె కప్పుమీదకి యెగిరి వెండి గిట్టతో తాటించడం మొదలు పెట్టింది . నిప్పు 
రవ్వలాగా విలువైన రత్నాలు యెగిరిపడ్డాయి. అవి యెరుపు , ఆకుపచ్చ , ఆకాశ నీలం , ముదురు 
నీలంలాంటి అనేక రంగుల్లో వున్నాయి . 

అప్పుడు కొకొవాన్య తిరిగివచ్చేడు . కాని అతను గుడి ని గుర్తు పట్ట లేకపోయేడు . 
అనేక రంగులతో కాంతులు విరజిమ్ముతూ వుండే విలువైన రత్నాలు గుడి సెని కప్పేశాయి . 
పైన మేక వెండి గిట్టతో తాడిస్తూ , తాడిస్తూ నుంచుంది . రత్నాలు రాశులు రాశులుగా 
పేరుకుంటూనే వున్నాయి . 

యింతలోకీపిల్లి వున్నట్టుండి మేక పక్కన మ్యావ్ మ్యావ్ మంటూ గట్టిగా అరుస్తూ 
నుంచుంది . తర్వాత పిల్లీకనిపించలేదు , మేకా కనిపించలేదు . 

కొకొవాన్య సగం టోపీ నిండా రత్నాలని పోగులోనుంచి తీశేడు . కాని దార్యొంకా 

“తాతా , వద్దు వద్దు అలానే వుండనీ ! పొద్దుట వాటిని అలానే చూడాలని వుంది 
నాకు ” అని బతిమలాడింది . 


HERE 


In 


ful 


STU 


కొకొవాన్య సరేనన్నాడు . కాని తెల్లవారే లోపున దట్టంగా మంచు కురిసింది . అన్నీ 
కప్పడిపోయేయి . 

తర్వాత వాళ్లు మంచుని తీసేశారు . కాని వాళ్లకి యేమీ కనిపించలేదు . అయినా ఫరవా 
లేకపోయింది , యేమంటే కొకొవాన్య తీసిన సగం టోపీ రత్నాలు చాలు ! 

ఆ రకంగా అంతా సుఖంగానే ముగిసింది ,పిల్లి మాత్రం సిగ్గు మాలిన పని చేసినా . 
అది మళ్లీకనిపించలేదు . వెండి గిట్ట మేకా రాలేదు . ఒక్క సారి మాత్రమే అది వచ్చింది , 
చాలు. 

కాని తర్వాత జనాలకి మేక పరిగెత్తి వెళ్లిన ఆ లోయలో విలువైన రత్నాలుదొరుకు 
తూనేవున్నాయి . వాటిలో చాలా భాగం ఆకుపచ్చవి . లోకులు వాటిని పచ్చలు అనేవాళ్లు . 
మీరెప్పుడేనా వాటిని చూశేరా ? 


పాఠకు లకు మనవి 
ఈ పుస్తకం గురించి, దీని అనువాదం గురించీ 
మీ అభిప్రాయాలను “రాదుగ " ప్రచురణాలయానికి 
దయచేసి తెలుపండి . 
మీ అభిప్రాయాలను ఈకింది చిరునామాకు 

